



# L-Aġjar Prattiki fit-taħriġ tal-imħallfin u l-prosekuturi

Kategorija tal-prattika: Metodoloġija Innovattiva ta' Taħriġ

Tip ta' Prattika: Prattika Promettenti

Pajjiż: Il-Bulgarija

April 2014

<b>Titlu tal-prattika</b>	Approċċ Komprensiv, Pluridimensjonali għat-Taħriġ fil-Liġi tal-UE
<i>Karatteristiċi prinċipali:</i>	<p><b>Fil-Bulgarija</b>, l-Istitut Nazzjonali tal-Ġustizzja (INĠ) implimenta bosta għodod li jikkontribwixxu għall-applikazzjoni xierqa tal-liġi tal-UE mill-maġistrati Bulgari. Waħda mill-għodod hija l-użu tal-Extranet u l-Forum ta' Diskussjoni fil-Portal tat-Tagħlim mill-Bogħod.</p> <p>Mill-2009 'l hawn, l-ING kien qed juża l-Extranet flimkien mal-Portal tat-Tagħlim mill-Bogħod u l-Forum ta' Diskussjoni. Huwa għandu rwol ta' appoġġ fil-proċess ta' taħriġ, peress li jissodisfa l-bżonn li jipprovdi sors kredibbli ta' informazzjoni li tkun aġġornata regolarment u li tkun tista' tiġi aċċessata u kkonsultata faċilment.</p> <p>Dan l-ispazju virtwali professjonali nħoloq fl-2007-2009, bi proġetti ffinanzjati mill-UE. Fil-bidu kien maħsub bħala għodda ta' komunikazzjoni għall-ġudikatura f'materji relatati mal-liġi Ewropea. Huwa ġie żviluppat ulterjorment biex iservi ta' pjattaforma għall-iskambju ta' informazzjoni fin-netwerk tal-koordinaturi tal-liġi tal-UE fil-qrati. Bħalissa, l-ING qed itella' għadd kbir ta' materjali ta' taħriġ u informazzjoni għall-użu professjonali mill-imħallfin u l-prosekuturi li jkunu rreġistrati bħala utenti.</p> <p>Mill-2012 'l hawn dan l-ispazju virtwali professjonali nfetaħ ukoll għall-imħallfin u l-prosekuturi apprendisti. Il-materjali ta' taħriġ prattiku kollu (deċiżjonijiet tal-qrati, xogħol assenjat u eżercizzji użati tul id-disa' xhur ta' taħriġ inizjali tagħhom fl-ING) jittellgħu fl-Extranet u l-partecipanti jkunu jistgħu jikkonsultawhom ikunu fejn ikunu. Barra minn hekk, fl-</p>

	<p>2013, permezz ta' proġett iffinanzjat mill-UE, l-ING xtara kotba elettronici għall-imħallfin apprendisti sabiex jgħinuhom fil-proċess ta' tagħlim waqt it-taħriġ inizjali tagħhom.</p> <p>Ukoll, l-ING jipprovdi tagħrif aġġornat fil-forma ta' diversi rizorsi elettronici permezz tal-paġna tiegħu fuq l-internet. L-istess grupp ta' attivitajiet jinkludi pubblikazzjonijiet elettronici dwar il-liġi tal-UE indirizzati lill-maġistrati kollha. Giet żviluppata wkoll sottopagna speċifika fis-sit tal-ING iddedikata għall-Mandat ta' Arrest Ewropew li tkopri bosta kwistjonijiet prattici relatati mal-applikazzjoni tajba tagħha. It-tagħrif jiġi aġġornat fuq bażi kontinwa bi studji tal-kawżi kurrenti u eżempji oħrajn mill-Qorti tal-Ġustizzja Ewropea.</p>
<p><i>Detalji ta' kuntatt tal-istituzzjoni</i></p>	<p>National Institute of Justice (NIJ)  14 Ekzarh Yossif Str  BG 1301 Sofia  Bulgaria  Telefown: + 359 2 9359 100  Faks: + 359 2 9359 101  Email: <a href="mailto:nij@nij.bg">nij@nij.bg</a>  Sit elettroniku: <a href="http://www.nij.bg">http://www.nij.bg</a></p>
<p><i>Kummenti oħrajn</i></p>	<p>Din il-prattika hija <b>PRATTIKA PROMETTENTI</b> peress li għandha l-potenzjal imma trid investment sinifikattiv biex it-tagħrif meħtieġ ikun disponibbli u aġġornat.</p> <p>L-għodod imsemmija jagħmlu parti mill-Aqwa Prattika "Approċċ Komprensiv, Pluridimensjonali għat-Taħriġ fil-Liġi tal-UE u l-kooperazzjoni ġudizzjarja internazzjonali" deskritta taħt il-kategorija "implimentazzjoni ta' għodod ta' taħriġ li jafforixxu l-applikazzjoni korretta tal-liġi tal-UE u l-kooperazzjoni ġudizzjarja internazzjonali".</p> <p>L-għodod l-oħrajn li għandu l-ING huma: 1) Il-Liġi tal-UE bħala parti integrali tal-programmi ta' taħriġ dwar il-liġi nazzjonali; 2); u 3) netwerk nazzjonali ta' koordinaturi tal-liġi tal-UE.</p> <p>Mill-2011 'l hawn, il-liġi tal-UE mhix ittrattata bħala dixxiplina separata, imma hija integrata b'mod permanenti bħala suġġett fit-taħriġ dwar il-liġi nazzjonali fl-ING, eż., "L-applikazzjoni tal-Kodiċi tal-Familja f'konformità mal-leġiżlazzjoni applikabbli tal-UE", "Proċediment ta' ordni ta' ħlas – qafas ġuridiku skont il-Kodiċi ta' Proċedura Ċivili u l-liġi tal-UE", eċċ.</p>

Barra minn hekk, l-ING stabbilixxa netwerk ta' koordinaturi tal-liġi tal-UE. Dan jinkludi mħallfin tad-dritt ċivili, kummerċjali, amministrattiv u kriminali li jaġixxu bħala punti ta' referenza fil-qradi Bulgari ewlenin. Dawn għandhom aċċess għal riżorsi ta' informazzjoni addizzjonali u jistgħu jkunu kkonsultati mill-kollegi tagħhom għal informazzjoni speċifika jew pariri dwar l-applikazzjoni tal-liġi tal-UE. Il-koordinaturi mħallfin iżommu wkoll kuntatt professjonali mal-Istitut Nazzjonali.

L-applikazzjoni ta' din il-prattika tikkontribwixxi biex il-maġistrati Bulgari jibqgħu generalment konxji mill-applikazzjoni tal-bosta strumenti ġuridiċi tal-liġi tal-UE.

Sors: Proġett Pilota - Taħriġ Ġudizzjarju Ewropew: "*Lott 1 – Studju dwar l-aħjar Prattiki fit-Taħriġ ta' mħallfin u prosekuturi*", imwettaq min-Netwerk Ewropew tat-Taħriġ Ġudizzjarju (EJTN)